

an>

Title: Reference on the occasion of World Earth Day.

माननीय अध्यक्ष : माननीय सदस्यगण, as you are aware, today is the Earth Day. आज पृथ्वी दिवस है और यह दिवस पूरे विश्व में प्राकृतिक संसाधनों के अंधाधुंध और अनुचित दोहन के कारण हमारी पृथ्वी पर बढ़ती पर्यावरण संबंधी समस्याओं के बारे में जागरूकता पैदा करने के लिए मनाया जाता है। यह अवसर हमें पर्यावरण के हित में ठोस कार्य करने के लिए भी प्रेरित करता है।

हम यह भी जानते हैं कि हमारे देश में, हमारी अपनी संस्कृति में लाखों ऐसे लोग हैं, जो सुबह उठते ही पृथ्वी माता को नमस्कार करते हैं। हम नमस्कार करते हैं, हम क्षमा याचना करते हैं कि विष्णुपत्नी नमस्तुभ्यं, पादस्पर्शतिक्षमस्व मे। मैं तुम्हें पांव से छू रहा हूं, इसके लिए क्षमा कीजिए। इतना सम्मान हमारे देश में हम पृथ्वी को माता मानकर देते हैं।

आइए, आज के दिन हम सभी प्रकृति प्रदत्त अनन्त प्राकृतिक संसाधनों - वृक्ष आदि कुछ भी हो, हम सभी पंच महाभूतों की एक प्रकार से पूजा करते हैं - जो प्रकृति ने हमें और हमारी आने वाली पीढ़ियों के लिए प्रदान किए हैं, के संरक्षण के लिए अपने प्रयासों में और तेजी लाने के अपने संकल्प को, हम सभी लोग आज दोहराएं।

**12.01 hrs**

**PAPERS LAID ON THE TABLE**